



**ព្រះរាជាណាចក្រកម្ពុជា**

**ជាតិ សាសនា ព្រះមហាក្សត្រ**

**ក្រសួងការងារ និងបណ្តុះបណ្តាលវិជ្ជាជីវៈ**

លេខ ២៣៩/២៤ គ.ប/ក.ប.ប.ស.ស

**ប្រកាស  
ស្តីពី**

**លក្ខខណ្ឌ បែបបទ និងនីតិវិធីនៃការផ្តល់សេវាព្យាបាលនិងថែទាំវេជ្ជសាស្ត្រ  
សេវាស្តារនីតិសម្បទា សេវាប្តូរការព្យាបាលនិងការថែទាំវេជ្ជសាស្ត្រដែលមិនរាប់  
បញ្ចូលនិងការផ្តល់សេវាបង្ការសុខភាព និងការកំណត់បញ្ជីជំងឺរ៉ាំរ៉ៃក្នុង  
របបសន្តិសុខសង្គមផ្នែកថែទាំសុខភាពតាមរបបភាគទានជាភាគព្រឹក្ស**

**រដ្ឋមន្ត្រីក្រសួងការងារ និងបណ្តុះបណ្តាលវិជ្ជាជីវៈ**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពីការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០២២៤/២០៥ ចុះថ្ងៃទី២១ ខែកុម្ភៈ ឆ្នាំ២០២៤ ស្តីពីការតែងតាំងបំពេញបន្ថែមសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៩២៤/១១៦៩ ចុះថ្ងៃទី២០ ខែកញ្ញា ឆ្នាំ២០២៤ ស្តីពីការកែសម្រួលនិងតែងតាំងសមាសភាពរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាសឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ ជស/រកម/០៣៩៧/០១ ចុះថ្ងៃទី១៣ ខែមីនា ឆ្នាំ១៩៩៧ ដែលប្រកាសឱ្យប្រើច្បាប់ស្តីពីការងារ
- បានឃើញព្រះរាជក្រមលេខ នស/រកម/០១០៥/០០៣ ចុះថ្ងៃទី១៧ ខែមករា ឆ្នាំ២០០៥ ដែលប្រកាសឱ្យប្រើច្បាប់ស្តីពីការបង្កើតក្រសួងការងារ និងបណ្តុះបណ្តាលវិជ្ជាជីវៈ
- បានឃើញព្រះរាជក្រមលេខ នស/រកម/១១១៩/០១៨ ចុះថ្ងៃទី២ ខែវិច្ឆិកា ឆ្នាំ២០១៩ ដែលប្រកាសឱ្យប្រើច្បាប់ស្តីពីរបបសន្តិសុខសង្គម
- បានឃើញព្រះរាជក្រឹត្យលេខ នស/រកត/០៥២០/៥៨២ ចុះថ្ងៃទី៣០ ខែឧសភា ឆ្នាំ២០២០ ស្តីពីការបង្កើតបេឡាជាតិសន្តិសុខសង្គម ជាគ្រឹះស្ថានសាធារណៈរដ្ឋបាល
- បានឃើញអនុក្រឹត្យលេខ ២៨៣ អនក្រ.បក ចុះថ្ងៃទី១៤ ខែវិច្ឆិកា ឆ្នាំ២០១៤ ស្តីពីការរៀបចំនិងការប្រព្រឹត្តទៅរបស់ក្រសួងការងារ និងបណ្តុះបណ្តាលវិជ្ជាជីវៈ

- បានឃើញអនុក្រឹត្យលេខ ១៩៦ អនក្រ.បក ចុះថ្ងៃទី៣០ ខែវិច្ឆិកា ឆ្នាំ២០២០ ស្តីពីការរៀបចំនិងការប្រព្រឹត្តទៅរបស់បេឡាជាតិសន្តិសុខសង្គម (ប.ស.ស.)
- យោងតាមតម្រូវការចាំបាច់របស់ក្រសួងការងារ និងបណ្តុះបណ្តាលវិជ្ជាជីវៈ

**សម្រេច**  
**ជំពូកទី១**  
**បទប្បញ្ញត្តិទូទៅ**

**ប្រការ១ .-**

ប្រកាសនេះ កំណត់អំពីលក្ខខណ្ឌ បែបបទ និងនីតិវិធីនៃការផ្តល់សេវាព្យាបាលនិងថែទាំវេជ្ជសាស្ត្រសេវាស្តារនីតិសម្បទា សេវាឬការព្យាបាលនិងការថែទាំវេជ្ជសាស្ត្រដែលមិនរាប់បញ្ចូលនិងការផ្តល់សេវាបង្ការសុខភាពនិងការកំណត់បញ្ជីជំងឺរ៉ាំរ៉ៃក្នុងរបបសន្តិសុខសង្គមផ្នែកថែទាំសុខភាពតាមរបបភាគទានជាភាគព្វកិច្ច សំដៅធានាប្រសិទ្ធភាពនៃការអនុវត្តរបបសន្តិសុខសង្គមនៅក្នុងព្រះរាជាណាចក្រកម្ពុជា។

**ប្រការ២ .-**

ប្រកាសនេះមានវិសាលភាពអនុវត្តចំពោះបុគ្គលនៃវិស័យសាធារណៈ និងបុគ្គលទាំងឡាយដែលស្ថិតនៅក្រោមបទប្បញ្ញត្តិនៃច្បាប់ស្តីពីការងារ។

**ប្រការ៣ .-**

វាក្យសព្ទបច្ចេកទេសសំខាន់ៗដែលប្រើក្នុងប្រកាសនេះ មាននិយមន័យដូចខាងក្រោម៖

- ១- ការព្យាបាលដោយការស្ម័គ្រចិត្ត សំដៅដល់ការព្យាបាលបែបវេជ្ជសាស្ត្រ ដែលប្រើពន្លឺដ៏ខ្លាំងមួយដើម្បីកាត់ ដុត ឬបំផ្លាញជាលិកា។
- ២- ការព្យាបាលដោយខ្លួនឯង សំដៅដល់ការព្យាបាលដោយគ្មានវេជ្ជបញ្ជាពីមូលដ្ឋានសុខាភិបាលជាដៃគូបេឡាជាតិសន្តិសុខសង្គម( **ប.ស.ស.** ) លើកលែងតែករណីសង្គ្រោះបន្ទាន់។
- ៣- ការហ្វឹកហាត់កាយសម្បទា សំដៅដល់ការហ្វឹកហាត់ ឬការព្យាបាលពិការភាពដោយអ្នកជំនាញខាងហ្វឹកហាត់កាយសម្បទា ដើម្បីអភិវឌ្ឍ ឬធ្វើឱ្យប្រសើរឡើងវិញ ឬថែរក្សាបាននូវសមត្ថភាព និងមុខងារសម្រាប់បំពេញតម្រូវការចាំបាច់ក្នុងការរស់នៅប្រចាំថ្ងៃ។
- ៤- ប័ណ្ណសមាជិក **ប.ស.ស.** មានសុពលភាព សំដៅដល់ប័ណ្ណសមាជិក **ប.ស.ស.** គ្រប់ទម្រង់ ដែលគោរពតាមលក្ខខណ្ឌបង់ភាគទាន និងអនុញ្ញាតឱ្យសមាជិក **ប.ស.ស.** មានសិទ្ធិប្រើប្រាស់សេវាព្យាបាលនិងថែទាំវេជ្ជសាស្ត្រ នៅតាមបណ្តាមូលដ្ឋានសុខាភិបាលដៃគូ **ប.ស.ស.** តាមរយៈការផ្ទៀងផ្ទាត់ជាមួយប្រព័ន្ធ NSSF Agent ឬកម្មវិធីសមាជិក **ប.ស.ស.** ក្នុងទូរស័ព្ទដៃ (NSSF Member App) ឬមធ្យោបាយផ្លូវការនានារបស់ **ប.ស.ស.** ដែលបង្ហាញថា "មានសុពលភាព"។



៥- មូលដ្ឋានសុខាភិបាល

សំដៅដល់អង្គការសុខាភិបាលសាធារណៈ ឬឯកជនដែលទទួលស្គាល់ដោយក្រសួងសុខាភិបាល។

៦- រណប

សំដៅដល់ឧបករណ៍ខាងក្រៅប្រើសម្រាប់អប់រំផ្នែករាងកាយដែលទន់ខ្សោយសាច់ដុំ ឬខូចទ្រង់ទ្រាយដើម្បីជំនួយដល់ការធ្វើចលនា ឬការធ្វើការងារផ្សេងៗ។

៧- សេវាជំនួយវេជ្ជសាស្ត្រ

សំដៅដល់ការព្យាបាលដោយស្ម័គ្រ និងដោយចលនា។

៨- សេវាបង្ការសុខភាព

សំដៅដល់ការធ្វើរោគវិនិច្ឆ័យទាន់ពេលវេលា កំណត់អត្តសញ្ញាណអ្នកដែលមានហានិភ័យសុខភាព និងមានបញ្ហាសុខភាពជាក់លាក់ ការផ្តល់ប្រឹក្សា និងការអន្តរាគមន៍ចាំបាច់ដទៃទៀត ដើម្បីការពារកុំឱ្យមានបញ្ហាសុខភាព មានជាអាទិ៍ការស្រាវជ្រាវកម្រិត ការអប់រំសុខភាព និងកម្មវិធីចាក់ថ្នាំបង្ការ។

៩- សេវាព្យាបាលនិងថែទាំវេជ្ជសាស្ត្រ

សំដៅដល់សេវាវេជ្ជសាស្ត្រ អមវេជ្ជសាស្ត្រ និងជំនួយវេជ្ជសាស្ត្រ។

១០- សេវាវេជ្ជសាស្ត្រ

សំដៅដល់សេវាពិគ្រោះជំងឺក្រៅ និងសេវាសម្រាកពេទ្យ។

១១- សេវាសង្គ្រោះបន្ទាន់

សំដៅដល់អន្តរាគមន៍ទាំងឡាយណា ដែលធ្វើឡើងក្នុងកាលៈទេសៈមួយដែលមិនបានគ្រោងទុក និងត្រូវធ្វើបន្ទាន់ក្នុងគោលបំណងសង្គ្រោះជីវិត ឬជួយការពារការបាត់បង់អវយវៈ ឬសរីរាង្គណាមួយរបស់ជនរងគ្រោះ ឬអ្នកជំងឺ។

១២- សេវាស្តារនីតិសម្បទាផ្នែកវេជ្ជសាស្ត្រ

សំដៅដល់ការផ្តល់ ការជួសជុល ឬការផ្តល់ជាថ្មីនូវអវយវៈសិប្បនិម្មិត រណប ឬឧបករណ៍ជំនួយ ការហ្វឹកហាត់កាយសម្បទាឡើងវិញ ការព្យាបាលដោយចលនា និងការផ្តល់សេវាស្តារនីតិសម្បទាផ្នែកវេជ្ជសាស្ត្រដទៃទៀត។

១៣- សេវាអមវេជ្ជសាស្ត្រ

សំដៅដល់សេវាមន្ទីរពិសោធន៍ និងរូបភាពវេជ្ជសាស្ត្រ។

១៤- អវយវៈសិប្បនិម្មិត

សំដៅដល់ឧបករណ៍សិប្បនិម្មិតខាងក្រៅ ដែលប្រើសម្រាប់ជំនួសផ្នែកទាំងស្រុង ឬផ្នែកណាមួយ នៃអវយវៈដែលបាត់បង់។

១៥- អ្នកតំណាង

សំដៅដល់សហព័ទ្ធ កូន សាច់ញាតិ ឬអ្នកតំណាងស្របច្បាប់របស់សមាជិក ២៥.២៥.២៥.។

១៦- ឧបករណ៍ជំនួយ

សំដៅដល់ឧបករណ៍ ឬវត្ថុប្រើសម្រាប់ជំនួយដល់ការចល័ត ឬការបម្លាស់ទីរបស់ជនមានពិការភាព។

១៧- ឧបករណ៍ជំនួយភ្នែកសិប្បនិម្មិត

សំដៅដល់ឧបករណ៍វ៉ែនតា ឬទ្រង់ទ្រាយជំនួយភ្នែក (Contact lens) ។

១៨- ឱសថសាវន្ត

សំដៅដល់ប្រភេទឱសថនៅក្នុងបញ្ជីឱសថសាវន្ត ដែលកំណត់ដោយក្រសួងសុខាភិបាលសម្រាប់មូលដ្ឋានសុខាភិបាលសាធារណៈ។

**ជំពូកទី២**  
**លក្ខខណ្ឌ បែបបទ និងនីតិវិធីនៃការផ្តល់សេវាព្យាបាលនិងថែទាំវេជ្ជសាស្ត្រ**  
**ផ្នែកទី១**  
**លក្ខខណ្ឌ**

**ប្រការ៤ .-**

ដើម្បីទទួលបានសេវាព្យាបាលនិងថែទាំវេជ្ជសាស្ត្រ សមាជិក **ប.ស.ស.** ត្រូវបំពេញលក្ខខណ្ឌ ដូចខាងក្រោម៖

- បានចុះបញ្ជីរបបសន្តិសុខសង្គមផ្នែកថែទាំសុខភាព
- កំពុងបំពេញការងារក្នុងសហគ្រាស គ្រឹះស្ថាន ដែលបានចុះបញ្ជីនៅ **ប.ស.ស.**
- បានបង់ភាគទាន ២( ពីរ )ខែជាប់គ្នា។

ករណីសមាជិក **ប.ស.ស.** បានបង់ភាគទាន ២( ពីរ )ខែជាប់គ្នាយ៉ាងតិច សមាជិក **ប.ស.ស.** មានសិទ្ធិទទួលបានសេវាព្យាបាលនិងថែទាំវេជ្ជសាស្ត្រសម្រាប់រយៈពេល ២( ពីរ )ខែ បន្ទាប់ពីការខកខានបង់ភាគទានតាមកាលបរិច្ឆេទកំណត់។

ករណីសមាជិក **ប.ស.ស.** ជាស្ត្រីមានផ្ទៃពោះ ដែលមានសិទ្ធិទទួលបានសេវាព្យាបាលនិងថែទាំវេជ្ជសាស្ត្រ និងបានដាក់ពាក្យស្នើសុំប្រាក់ឧបត្ថម្ភរបស់រាជរដ្ឋាភិបាល អាចមានសិទ្ធិទទួលបានសេវាព្យាបាលនិងថែទាំវេជ្ជសាស្ត្ររហូតដល់កាលបរិច្ឆេទសម្រាលកូន ទោះបីជាមានការខកខានបង់ភាគទានតាមកាលបរិច្ឆេទកំណត់ក៏ដោយ។

**ប្រការ៥ .-**

សមាជិក **ប.ស.ស.** ជាសោធនិកជរាភាពឬទុព្វលភាព និងសមាជិក **ប.ស.ស.** ដែលទទួលបានប្រាក់ធនលាភសម្រាប់ការបាត់បង់សមត្ថភាពការងារអចិន្ត្រៃយ៍ មានសិទ្ធិទទួលបានសេវាព្យាបាលនិងថែទាំវេជ្ជសាស្ត្រគិតចាប់ពីកាលបរិច្ឆេទទទួលបានប្រាក់សោធនជរាភាពឬទុព្វលភាព និងប្រាក់ធនលាភសម្រាប់ការបាត់បង់សមត្ថភាពការងារអចិន្ត្រៃយ៍។

**ប្រការ៦ .-**

សមាជិក **ប.ស.ស.** ដែលបានបំពេញលក្ខខណ្ឌដូចមានកំណត់ក្នុងប្រការ៤ នៃប្រកាសនេះ មានសិទ្ធិទទួលបានសេវាព្យាបាលនិងថែទាំវេជ្ជសាស្ត្របន្តលើករណីចាស់ ដែលមិនមែនជាជំងឺរ៉ាំរ៉ៃនៅមូលដ្ឋានសុខាភិបាលដៃគូ **ប.ស.ស.** រហូតដល់រយៈពេល១៨០(មួយរយប៉ែតសិប)ថ្ងៃ ក្នុងអំឡុងពេល១២(ដប់ពីរ)ខែ ដោយគិតចាប់ពីកាលបរិច្ឆេទចូលប្រើប្រាស់សេវាដំបូង។

**ផ្នែកទី២**  
**បែបបទ និងនីតិវិធី**

**ប្រការ៧ .-**

សមាជិក **ប.ស.ស.** ដែលមានគ្រោះថ្នាក់ ឬជំងឺក្រៅពីហានិភ័យការងារ អាចទៅទទួលសេវាព្យាបាលនិងថែទាំវេជ្ជសាស្ត្រនៅតាមមូលដ្ឋានសុខាភិបាលដៃគូ **ប.ស.ស.** ដោយត្រូវភ្ជាប់មកជាមួយនូវ៖

- ១- ប័ណ្ណសមាជិក **ប.ស.ស.** មានសុពលភាព និងអត្តសញ្ញាណប័ណ្ណសញ្ជាតិខ្មែរ ចំពោះបុគ្គលនៃវិស័យសាធារណៈ។





២- ប័ណ្ណសមាជិក **ប.ស.ស.** មានសុពលភាព ចំពោះបុគ្គលដែលស្ថិតនៅក្រោមបទប្បញ្ញត្តិនៃច្បាប់ស្តីពី ការងារ។

ករណីសង្គ្រោះបន្ទាន់ សមាជិក **ប.ស.ស.** អាចទៅទទួលសេវាព្យាបាលនិងថែទាំវេជ្ជសាស្ត្រនៅមូលដ្ឋាន សុខាភិបាលដែលជិតបំផុត។ ក្នុងករណីនេះ **ប.ស.ស.** នឹងធ្វើការទូទាត់ថ្លៃសេវាជូនវិញដោយឈរលើយន្តការ ទូទាត់ថ្លៃសេវាផ្នែកថែទាំសុខភាព ដែលកំណត់ដោយ **ប.ស.ស.** ស្របតាមច្បាប់ជាធរមាន។

ពាក្យស្នើសុំតារាវិកាលិកផ្នែកថែទាំសុខភាពត្រូវកំណត់ដោយអគ្គនាយក **ប.ស.ស.**។

**ជំពូកទី៣**

**លក្ខខណ្ឌ បែបបទ និងនីតិវិធីនៃការផ្តល់សេវាស្តារនីតិសម្បទា**

**ផ្នែកទី១**

**លក្ខខណ្ឌ**

**ប្រការ៨ .-**

សមាជិក **ប.ស.ស.** ដែលទទួលរងគ្រោះថ្នាក់ឬជំងឺក្រៅពីហានិភ័យការងារ មានសិទ្ធិទទួលបានសេវា ស្តារនីតិសម្បទាផ្នែកវេជ្ជសាស្ត្រសម្រាប់គាំទ្រដល់ការព្យាបាលនិងថែទាំវេជ្ជសាស្ត្រ ឬពិការភាពបន្ទាប់ពីទទួលសេវា ព្យាបាលនិងថែទាំវេជ្ជសាស្ត្រ។

**ប្រការ៩ .-**

- ដើម្បីទទួលបានសេវាស្តារនីតិសម្បទាផ្នែកវេជ្ជសាស្ត្រ សមាជិក **ប.ស.ស.** ត្រូវបំពេញលក្ខខណ្ឌ ដូចខាងក្រោម៖
- មានប័ណ្ណសមាជិក **ប.ស.ស.** មានសុពលភាព
- បានទទួលរងគ្រោះថ្នាក់ ឬជំងឺក្រៅពីហានិភ័យការងារក្នុងកំឡុងពេលប័ណ្ណសមាជិក **ប.ស.ស.** មាន សុពលភាព
- បង្ហាញខ្លួនចំពោះមុខមន្ត្រីជំនាញរបស់ **ប.ស.ស.** ដើម្បីពិនិត្យវាយតម្លៃ និងតម្រង់ទិសការផ្តល់សេវា។

**ផ្នែកទី២**

**បែបបទ និងនីតិវិធី**

**ប្រការ១០ .-**

សេវាស្តារនីតិសម្បទាផ្នែកវេជ្ជសាស្ត្រត្រូវផ្តល់ដោយមូលដ្ឋានសុខាភិបាលជាដៃគូ **ប.ស.ស.** សម្រាប់គាំទ្រ កំឡុងពេលផ្តល់សេវាព្យាបាលនិងថែទាំវេជ្ជសាស្ត្រ លើកលែងតែមានការស្នើសុំរបស់សាមីជនក្នុងការប្រើប្រាស់ សេវាស្តារនីតិសម្បទានៅតាមអង្គការផ្តល់សេវាស្តារនីតិសម្បទាផ្សេងទៀតស្របតាមការកំណត់របស់ **ប.ស.ស.**។

**ប្រការ១១ .-**

សមាជិក **ប.ស.ស.** ត្រូវដាក់ពាក្យស្នើសុំជាលាយលក្ខណ៍អក្សរមក **ប.ស.ស.** ដើម្បីប្រើប្រាស់សេវាស្តារ នីតិសម្បទា ដោយមានភ្ជាប់មកជាមួយនូវវេជ្ជបញ្ជារបស់មូលដ្ឋានសុខាភិបាលជាដៃគូ **ប.ស.ស.** ឬទម្រង់វាយតម្លៃ តម្រូវការសេវាស្តារនីតិសម្បទាពីអង្គការផ្តល់សេវាស្តារនីតិសម្បទាផ្សេងទៀត។

ការស្នើសុំនេះត្រូវធ្វើឡើងដោយសាមីជនផ្ទាល់ ឬអ្នកតំណាងក្នុងករណីស្ថានភាពរូស ឬពិការភាពរបស់ សមាជិក **ប.ស.ស.** មានសភាពធ្ងន់ធ្ងរ។



**ជំពូកទី៤**

**សេវា ឬការព្យាបាលនិងការថែទាំវេជ្ជសាស្ត្រដែលមិនរាប់បញ្ចូល**

**ប្រការ១២ .-**

សេវា ឬការព្យាបាលនិងការថែទាំវេជ្ជសាស្ត្រដែលមិនរាប់បញ្ចូលក្នុងរបបសន្តិសុខសង្គមផ្នែកថែទាំសុខភាពតាមរបបភាគទានជាកាតព្វកិច្ចនេះរួមមាន៖

- ១- ការព្យាបាលដោយមិនគិតថ្លៃ ដែលមានចែងក្នុងគោលនយោបាយសុខាភិបាលសាធារណៈ។
- ២- ការថែទាំធ្មេញ ( ការសម្អាតធ្មេញ ការប៉ះធ្មេញ និងការដាក់ធ្មេញ ) ។
- ៣- ការព្យាបាល និងការវះកាត់ប្តូរភេទ។
- ៤- ការផ្សំ ឬប្តូរសរីរាង្គផ្សេងៗ។
- ៥- សេវាបង្កកំណើតដោយសិប្បនិម្មិត។
- ៦- ការព្យាបាលដោយខ្លួនឯង។
- ៧- ការព្យាបាល ឬការវះកាត់ដើម្បីជាប្រយោជន៍នៃការកែលម្អផ្នែកណាមួយនៃរាងកាយ។
- ៨- ការវះកាត់ដោយដាក់គ្រាប់ភ្នែកសិប្បនិម្មិត ឧបករណ៍ជំនួយភ្នែក និងភ្នែកសិប្បនិម្មិត។
- ៩- ការព្យាបាលដោយការស្មើឡាស៊ែរ។
- ១០- ការព្យាបាលញៀនសុរា និងផ្តាច់គ្រឿងញៀន។
- ១១- ការព្យាបាលអសមត្ថភាពផ្តល់កំណើត។
- ១២- ការវះកាត់បេះដូង និងសសៃឈាមបេះដូង។
- ១៣- ការលាងឈាម។
- ១៤- ការពិនិត្យសុខភាពទូទៅ។

ក្នុងករណីសង្គ្រោះបន្ទាន់ សេវា ឬការព្យាបាលនិងការថែទាំវេជ្ជសាស្ត្រដូចមានចែងខាងលើ ត្រូវបានផ្តល់ជូនសមាជិក **ប.ស.ស.** ស្របតាមលក្ខខណ្ឌដែលមានកំណត់ក្នុងប្រការ៤ នៃប្រកាសនេះ។

**ជំពូកទី៥**

**ការផ្តល់សេវាបង្ការសុខភាព**

**ផ្នែកទី១**

**ការកំណត់សេវាបង្ការសុខភាព**

**ប្រការ១៣ .-**

សេវាបង្ការសុខភាពក្នុងរបបសន្តិសុខសង្គមផ្នែកថែទាំសុខភាពតាមរបបភាគទានជាកាតព្វកិច្ច ត្រូវបានកំណត់ដូចខាងក្រោម៖

- ១- សេវាចាក់វ៉ាក់សាំងការពារជំងឺផ្លែឆ្នួត ( Rabies Vaccination ) ។
- ២- សេវាចាក់សេរ៉ូមប្រឆាំងជំងឺផ្លែឆ្នួត ( Antirabic Serum ) ។
- ៣- សេវាចាក់សេរ៉ូមប្រឆាំងជំងឺតេតាណូស ( Anti-Tetanus Serum ) ។



- ៤- សេវាចាក់សេរ៉ូមប្រឆាំងពិសពស់ ( Antivenom Immunoglobulin ) ។
- ៥- សេវាពិនិត្យឈាមរកជំងឺពកក រួមមាន TSH ( Thyroid-stimulating Hormone ), Free T3 ( Free Triiodothyronine ) និង Free T4 ( Free Thyroxine ) ។
- ៦- សេវាពិនិត្យឈាមកំណត់អប្បបរមាធាតុមហារីក ( Cancer Humeraux Marqueurs ) ក្រោយការព្យាបាលជំងឺមហារីកដោយវះកាត់ និង/ឬក្រោយការព្យាបាលជំងឺមហារីកដោយចាក់គីមី និង/ឬក្រោយការព្យាបាលជំងឺមហារីកដោយបាញ់កាំរស្មីអ៊ុច រួមមាន CEA ( Carcinoembryonic Antigen), CA15-3 (Cancer Antigen15-3), CA19-9 (Cancer Antigen19-9), CA125 (Cancer Antigen125), PSA (Prostate-Specific-Antigen), -HCG (Beta-Human Chorionic Gonadotropin) ។

**ផ្នែកទី២**

**លក្ខខណ្ឌនៃការផ្តល់សេវាបង្ការសុខភាព**

**ប្រការ១៤ .-**

ដើម្បីអាចទទួលបានសេវាបង្ការសុខភាព សមាជិក **ប.ស.ស.** ត្រូវបំពេញលក្ខខណ្ឌដូចមានកំណត់ក្នុងប្រការ៤ នៃប្រកាសនេះ។

**ផ្នែកទី៣**

**បែបបទនិងនីតិវិធីនៃការផ្តល់សេវាបង្ការសុខភាព**

**ប្រការ១៥ .-**

សមាជិក **ប.ស.ស.** អាចទទួលបានសេវាបង្ការសុខភាពដូចមានកំណត់ក្នុងប្រការ១៣ នៃប្រកាសនេះនៅមូលដ្ឋានសុខាភិបាលជាដៃគូ **ប.ស.ស.** ។

សមាជិក **ប.ស.ស.** ត្រូវរ៉ាប់រងចំណាយដោយផ្ទាល់ចំពោះការប្រើប្រាស់សេវាបង្ការសុខភាពនៅតាមមូលដ្ឋានសុខាភិបាលឯកជន ឬមន្ទីរពិសោធន៍ឯកជនទាំងក្នុង និងក្រៅប្រទេស លើកលែងតែមានការអនុញ្ញាតជាមុនពី **ប.ស.ស.** ។

**ជំពូកទី៦**

**ការកំណត់បញ្ជីជំងឺរ៉ាំរ៉ៃ**

**ប្រការ១៦ .-**

ប្រភេទជំងឺរ៉ាំរ៉ៃក្នុងរបបសន្តិសុខសង្គមផ្នែកថែទាំសុខភាពតាមរបបភាគទានជាកាតព្វកិច្ច ត្រូវកំណត់ដូចខាងក្រោម៖

- ១- ជំងឺខ្សោយបេះដូង (Cardiac Failure) ។
- ២- ជំងឺសាច់ដុំបេះដូង (Cardiomyopathy) ។
- ៣- ជំងឺរលាកថ្លើមប្រភេទបេរ៉ាវី (Chronic Hepatitis B) ។
- ៤- ជំងឺរលាកថ្លើមប្រភេទសេរ៉ាវី (Chronic Hepatitis C) ។
- ៥- ជំងឺតម្រងនោមរ៉ាំរ៉ៃ (Chronic Kidney Disease) ។
- ៦- ជំងឺក្រិនថ្លើម (Cirrhosis of the Liver) ។
- ៧- ជំងឺសរសៃឈាមក្រហមបេះដូង (Coronary Artery Disease) ។
- ៨- ជំងឺវិបត្តិចង្វាក់បេះដូង (Cardiac Dysrhythmias) ។



- ៩- ជំងឺក្រិនសរីរាង្គ (Multiple Sclerosis)។
- ១០- ជំងឺរីកលចរិក (Schizophrenia)។
- ១១- ជំងឺលុយពុស (Systemic Lupus Erythematosus)។
- ១២- ជំងឺតាឡាសស៊ីមី (Thalassemia)។

**ប្រការ១៧ .-**

សេវាព្យាបាលនិងថែទាំវេជ្ជសាស្ត្រចំពោះជំងឺរ៉ាំរ៉ៃដូចមានចែងក្នុងប្រការ១៦ នៃប្រកាសនេះ ត្រូវផ្តល់ដោយមូលដ្ឋានសុខាភិបាលសាធារណៈនិងត្រូវប្រើប្រាស់ឱសថសារវន្ត។ ចំពោះឱសថព្យាបាលក្រៅពីបញ្ជីឱសថសារវន្តជាបន្ទុកចំណាយផ្ទាល់របស់អ្នកជំងឺ រៀបរយលែងតែឱសថសម្រាប់ការព្យាបាលជំងឺទឹកនោមផ្អែម និងជំងឺលើសសម្ពាធឈាម មិនមាននៅក្នុងបញ្ជីឱសថសារវន្ត និងការព្យាបាលជំងឺមហារីកដោយសារធាតុគីមី ត្រូវទូទាត់ថ្លៃតាមសេវាព្យាបាលនីមួយៗកំណត់ដោយ **ប.ស.ស.**។

**ជំពូកទី៧  
អវសានប្បញ្ញត្តិ**

**ប្រការ១៨ .-**

បទប្បញ្ញត្តិទាំងឡាយណាដែលផ្ទុយនឹងប្រកាសនេះ ត្រូវទុកជានិរាករណ៍។

**ប្រការ១៩ .-**

អគ្គនាយកនៃអគ្គនាយកដ្ឋានរដ្ឋបាល និងហិរញ្ញវត្ថុ អគ្គនាយកបេឡាជាតិសន្តិសុខសង្គម និងប្រធានមន្ទីរការងារ និងបណ្តុះបណ្តាលវិជ្ជាជីវៈរាជធានី ខេត្ត ត្រូវទទួលបន្ទុកអនុវត្តប្រកាសនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខាតទៅ។

ថ្ងៃសុក្រ ១៤ ខែកក្កដា ឆ្នាំ២០២៤  
ធ្វើនៅរាជធានីភ្នំពេញ ថ្ងៃទី ៥ ខែ កក្កដា ឆ្នាំ ២០២៤

**រដ្ឋមន្ត្រី**



**ហេង ស៊ុន**

**កន្លែងទទួល៖**

- ទីស្តីការគណៈរដ្ឋមន្ត្រី
- ក្រសួងសេដ្ឋកិច្ចនិងហិរញ្ញវត្ថុ
- ខុទ្ទកាល័យសម្តេចមហាបវរធិបតីនាយករដ្ឋមន្ត្រី
- ខុទ្ទកាល័យឯកឧត្តមឧបនាយករដ្ឋមន្ត្រី
- រដ្ឋបាលរាជធានី ខេត្ត
- ដូចប្រការ១៩
- រាជកិច្ច
- ឯកសារ កាលប្បវត្តិ

